

የብዳይ ተብቃይ

ምስኪን ማርቲን ቦርማን
ፖልፖትና ሜንጌል ኤድዋርድ ሮችማን
ጎብልስ አረመኔ የፖግሮም ፈጣሪ
ሚሎሴቪችና ፒኖቪ ካራዲች
ሌሎቹም ሌሎቹም ሰብአዊ አውሬዎች

ቱትሲ ገዳዮቹ ካምባንዳ አካይሱ
ኢንቴራህምዌ ና ቀይ ሽብር ሆሎኮስት
ጉሎ ካኪ ለባሽ ባለቡና ሸሚዝ ባለረዥም ካራ

ፈጥሯችሁ በነበር በዚች በኛ ምድር
በዚህ በኛ ዘመን ሥልጡን ፖለቲካ
ሀሊና ደንብሽ ባንዳ አንጃነቱ ከሀደት በኮራበት
ገዳይ ዐይን አውጥቶ በሰለባው ሲዝት

ይሻላችሁ ነበር እዚህ ከኛ ጋራ
ከመሳደድ ኑሮ
ሁሌ ተሰውሮ ሁሌ እንደሰስ ባኖ
ከፍርድ ለማምለጥ
ከናዚ አዳኞች ከሀጋና በቀል
ፀረ- ናዚ *ሳብራ ከላቲኖው ፋኖ

እንደ ኢሠፓ ሀይሉ የጎብልስ መንትያ
ታሪክ አውገርጋሪ
ትኖሩ ነበረ በሰላም በክብር
ፈጥሯችሁ በነበር በዚች በኛዋ ሀገር

የዕንቁ ደበበን ደም የሲሳይ ተቀባን
የአሚና መሀመድ ደረጄ አለሙን
ተሻለ ተሰፋዬ ነጂብና ክንፈን

አየለ መንግሥቱ የትግል ሐረጌ አዛሎች ፀጋዬን
ጣቱ እስኪደለዱም ጠቁሞ ጠቁሞ
እጁ መጅ አውጥቶ ከንዱ እስኪዘል ገርፎ
ተክለሀይማኖት ኮልፌ ፒያሳ መርካቶ
ያዕላፍ ታጋይን ደም ያንቆረቆረው
አንጃ ነው ኢሰፓ ዘንድሮ ወያኔ ብርሀኑ ደቡር
ግራንድ ኢንኩዊዚተር

ትኖሩ ነበረ በተቃዋሚነት በመንግሥት ሹምነት በሰላም በክብር
ጌሰታፖ ናዚዎች ፈጥሯችሁ በነበር በዚች በጉድ አገር

ግና አልታደላችሁ
ህግ የሌለው ሽፍታ ወያኔ የላችሁ
እንደዚህ እንደኛ የወንጀል ጉሮኖ የገዳይ አለኝታ
ወንጀል መሸፈኛ የ “ተቃዋሚነትን “ ወግ የሚቸራችሁ
ለትግል ማኮላሻ ታሪክ መበረዣ ታጋይ ማሳደጃ አገልግሎታችሁ

ትኖሩ ነበረ በነፃነት አየር በወያኔ ጥላ
እያሸበራችሁ እያሳደዳችሁ
ታሪኩን ጥላሽት ገድሉን ረግማችሁ
ከትላንቱ ሽብር ከ*ዳኸው ከርቸሌ
ከደርጉ ጽህፈት ቤት ከፒንሳ ጉጠቱ
ከቀይ ሽብር ቶርቸር ከነፃው ርምጃ ከነሲብ ፍጅቱ
ከከነማ *አሸዊትዝ ከሀዝብ “ደህንነት”
ሽልኮ ተሰውሮ ያመለጠን ሁላ በድቅድቁ ለሊት
መሠረተ ለዋጭ ኢህአወሊ ኢህአፓ የግፈኞች ውጋት
ያውሎ ነፋስ ቀንዲል ሊኖር ህያው ሆኖ የማለ ላይጠፋ
የትላንትም ሆነ የዛሬ ሰለባ
መቼም አትተዉት አፈር እስካልገባ

ሀይሉ አርአያ የኛው *እርነስት ዙንደል የክህደት ሽብቱ
ወንጀል ከለማበት ያገረሸብቱ
አዲስ ታሪክ ፅፎ ቀይ ሽብር መች ነበር?

ዲሞን በዲሞትፈር ሽብር እኮ አይደለም
ከነበረም እሱ ሽብር አይባልም
ባብዮት ጎዳና የሚኖር ምንጊዜም
የህዝብ ጥያቄ ቀይ ሽብር ይፋፋም
የሰታሊን ፍጡር ነው በኛ አልተጀመረም

አሁንም ይወገድ ምሱ ነው ቀይ ሽብር
እሰይ ደሰ ማለቱን አሁንም እንዘምር
እምቢ አሻፈረኝ አልገዛም ለሚል
ይወገድ ቀሪውም ሌሎችን ሳይበክል

ታሪክ ግን አትሞትም
ሁሌም አለሁኝ ባይ ኗሪ ለዘላለም
ባምባ ገነን ‘ግረ ሙቅ ቢሰልልም ድምፁ
‘እውነቶች’ ተፅፈው ቢሚሉም በሰሟ
ማሳደድዋን አትተው ፍትህን መሻት
ሀገር ቀን ወጥቶላት ባራት እግሯ ስትቆም
በፍርድ ወንበሯ ላይ ፍትህን ስታስቸል
ተራሮች ሲሸሹ ጠፍቶ መሰወሪያ

ያኔ አንተን አያርገኝ የክደት አርአያ
የባዳይ ተበቃይ የተገላቢጠሽ ህሊና አልቦ እሪያ
አንተንም አያርገኝ ደቡር አሳማውን
እንዲሁም ያን ሼባ ባለበዙ ቀለም
ከጥንት እስከዛሬ ወርዶ ያላበቃው የጥላቻው መስፍን
የመብት ጠበቃ የፍትህም ቁንጮ ምሳሌ ነኝ ባዩን
ለመብት ነፃነት ዱር ቤቴ ያሉትን አላውቅም ያለውን

ትውልድ ረጋሚ የነበዘ ምሁር የነቃ ብርሌ መሳይ አስመሳዩን
የትላንት ማርክሲስት የትላንት ኢሠጥ ዛሬ ሪፓብሊካን
ለቆሽሽ ሥራው ወንጀል ለመሸፈን ታሪክ አድበሰባሹን

ያምባገነን ሎሌ የግፍ ዘመን ሹምባሽ የክፉ ቀን ጅቦች

ወላድ ልጄ ታርዶ ደምምባ ስታዘንብ
በፋሺስቶች ድግስ ሀይሎጋ ዕልል ባዮች
ለትላንት ፋሺስት ለዘንድሮው ሁቱ ያሸረገዱቱ
ነፍሳቸው ቆሽሻ ታሪኳም ከርፍቶ ህሊና ደንብሾ
“ሰው” እንዴት ይቆማል ሰዎች መሀል ገብቶ???

*ሳብራ፣ የአይሁድ አርበኛ

*ዳኻው፣ የናዚ የፍጅት ካምፕ

*አሸዊትዝ፣ የናዚ የፍጅት ማዕከል

*እርነስት ዙንደል፣ የሆሎኮስትን ፍጅት የካደ ኔዎ ናዚ ባሁኑ ወቅት በዚህ ወንጀል ተፈርዶበት ጀርመን
ውስጥ የእስር ዘመኑን ጨርሶ በቅርቡ የተፈታ

EthioLion.Com